

ಶ್ರೀ ಬಿ. ಸುಬ್ಬಯ್ಯಶೆಟ್ಟಿ :—ಮಂಗಳೂರು ಬಳಿ ಥರ್ಮಲ್ ವಿದ್ಯುತ್ ಕೇಂದ್ರವೊಂದನ್ನು ಸ್ಥಾಪಿಸುವ ಸಲಹೆ ಇದೆ. No specified proposal we have received from the Kerala Government.

ಶ್ರೀ ಎಂ. ಎಸ್. ಕೃಷ್ಣನ್ :—ಕೇರಳದಲ್ಲಾಗಬಹುದು, ಕರ್ನಾಟಕದಲ್ಲಾಗಬಹುದು. ಬೇರೆ ಕಡೆಯಿಂದ ನಮಗೆ ವಿದ್ಯುಚ್ಛಕ್ತಿ ಬರುತ್ತದೆಯೇ ?

ಶ್ರೀ ಬಿ. ಸುಬ್ಬಯ್ಯಶೆಟ್ಟಿ :—ಕರ್ನಾಟಕದಲ್ಲಿ ಅಥವಾ ಕೇರಳದಲ್ಲಿ ಸೂಪರ್ ಥರ್ಮಲ್ ಸ್ಟೇಷನ್ ಮಾಡುವ ಸಂಗತಿ ನನ್ನ ಗಮನಕ್ಕೆ ಬಂದಿಲ್ಲ.

ಶಿರಹಟ್ಟಿ ತಾಲೂಕಿನಲ್ಲಿ ಶಿಶುವಿಹಾರ ಹಾಗೂ ಬಾಲವಾಡಿಗಳಿಗೆ ಒದಗಿಸಿರುವ ಸೌಲಭ್ಯಗಳು

327. ಶ್ರೀ ವಿ. ವಿ. ವಾಯಿ (ಶಿರಹಟ್ಟಿ) — ಪ್ರಾಥಮಿಕ ಹಾಗೂ ಸೆಕೆಂಡರಿ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ : —

(ಅ) ಧಾರವಾಡ ಜಿಲ್ಲೆಯ ಶಿರಹಟ್ಟಿ ತಾಲ್ಲೂಕಿನಲ್ಲಿ ಶಿಶುವಿಹಾರ, ಬಾಲವಾಡಿಗಳು ಎಷ್ಟು ;

(ಆ) ಪ್ರತಿಯೊಂದು ಬಾಲವಾಡಿಗಳಲ್ಲಿ ಮಹಿಳಾ ಶಿಕ್ಷಕಿಯರು ಇರುವರೆ ? ಅವುಗಳಿಗೆ ಸರ್ಕಾರ ಯಾವ ರೀತಿ ಸಹಾಯ ಮಾಡುವುದು ;

(ಇ) ಗ್ರಾಮ ಪಂಚಾಯಿತಿಗಳು ಬಾಲವಾಡಿ ; ಶಿಶುವಿಹಾರಗಳ ಬಗ್ಗೆ ಆತ್ಮವಹಿಸುತ್ತಿಲ್ಲ ಎಂಬುದು ಸರಕಾರದ ಗಮನಕ್ಕೆ ಬಂದಿದೆಯೇ ;

(ಈ) ಮೂಲಭೂತ ಶಿಕ್ಷಣವಿಳಿಯುವಂತಹ ಇಂತಹ ಸಂಸ್ಥೆಗಳನ್ನು ಸರಿಯಾಗಿ ನಡೆಸುವುದಕ್ಕೆ ಸರಕಾರ ಪಂಚಾಯಿತಿಗಳಿಗೆ ಸೂಕ್ತ ಆದೇಶ ನೀಡುವ ಉದ್ದೇಶ ಹೊಂದಿದೆಯೇ ?

ಶ್ರೀ ಮಲ್ಲಿಕಾರ್ಜುನ ಖರ್ಗೆ (ಪ್ರಾಥಮಿಕ ಹಾಗೂ ಸೆಕೆಂಡರಿ ಶಿಕ್ಷಣ ರಾಜ್ಯ ಮಂತ್ರಿಗಳು):—

(ಅ) ಒಂದು ಶಿಶುವಿಹಾರ, ಎರಡು ಬಾಲವಾಡಿಗಳು ಇವೆ

(ಆ) ಇದ್ದಾರೆ.

ಸರಕಾರದಿಂದ ನಡೆಸಲ್ಪಡುವಂತಹ ಶಿಶುವಿಹಾರದ ಶಿಕ್ಷಕಿಯರಿಗೆ ಸರಕಾರವೇ ಸಂಬಳವನ್ನು ಕೊಡುತ್ತದೆ. ಮತ್ತು ಶಿಶುವಿಹಾರಕ್ಕೆ ಬೇಕಾದ ಅಟದ ಸಾಮಾನುಗಳನ್ನು ಮತ್ತು ಇನ್ನಿತರ ಉಪಕರಣಗಳನ್ನು ಸರ್ಕಾರವೇ ಪೂರೈಸುತ್ತದೆ.

ಆದರೆ ಗ್ರಾಮ ಪಂಚಾಯಿತಿ ಹಾಗೂ ತಾಲೂಕು ಅಭಿವೃದ್ಧಿ ಮಂಡಳಿಯಿಂದ ನಡೆಸಲ್ಪಡುವ ವಂಥ ಶಿಶುವಿಹಾರಗಳು ವಿದ್ಯಾ ಇರಾಖೆಯಿಂದ ಯಾವ ಧನ ಸಹಾಯವನ್ನು ಪಡೆಯುತ್ತಿಲ್ಲ.

(ಇ) ಇಲ್ಲ.

(ಈ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ವಿ. ವಿ. ವಾಯಿ.—ಶಿರಹಟ್ಟಿ ತಾಲ್ಲೂಕಿನೊಳಗೆ ಶಿಶುವಿಹಾರ ಮತ್ತು ಬಾಲವಾಡಿಗಳು ಯಾವ ಯಾವ ಊರಿನಲ್ಲವೆ ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಆ ವಿವರ ನನ್ನ ಹತ್ತಿರ ಇಲ್ಲ. ತಾವು ಪ್ರತ್ಯೇಕವಾದ ಪ್ರಶ್ನೆಯನ್ನು ಕೇಳಿದರೆ ಉತ್ತರ ಹೇಳುತ್ತೇನೆ

ಶ್ರೀ ವಿ. ವಿ. ವಾಯಿ.—ಗ್ರಾಮಪಂಚಾಯಿತಿಗಳು ಮತ್ತು ತಾಲ್ಲೂಕು ಅಭಿವೃದ್ಧಿ ಮಂಡಲ ಯಿಹಾರ ನಡೆಸತಕ್ಕ ಬಾಲವಾಡಿಗಳು ಮತ್ತು ಶಿಶುವಿಹಾರಗಳು ಸರಿಯಾಗಿ ನಡೆಯುವುದಿಲ್ಲ. ಒಂದು ವರ್ಷ ಆರು ತಿಂಗಳು ನಡೆಸುತ್ತಾರೆ, ನಂತರ ಬಂದ್ ಮಾಡುತ್ತಾರೆ. ಮೂಲಭೂತ ಶಿಕ್ಷಣ ಕೊಡುವುದಕ್ಕೆ ಬಾಲವಾಡಿ ಮತ್ತು ಶಿಶುವಿಹಾರಗಳನ್ನು ಸರ್ಕಾರ ತಮ್ಮ ಕೈಗೆ ತೆಗೆದುಕೊಂಡು ನಡೆಸುವ ವಿಚಾರ ಮಾಡುತ್ತದೆಯೇ ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಈಗಾಗಲೇ ಸರ್ಕಾರದವರು 350 ನರ್ಸರಿ ಶಾಲೆಗಳನ್ನು ನಡೆಸುತ್ತಿದ್ದಾರೆ. ಬಾಲವಾಡಿಯನ್ನು ತಾಲ್ಲೂಕ್ ಬೋರ್ಡಿನಿಂದ ನಡೆಸಬೇಕಾಗುತ್ತದೆ. ಮತ್ತು ಪಂಚವಾರ್ಷಿಕ ಯೋಜನೆಯಲ್ಲಿ ಒಂದು ಸಾವಿರ ನರ್ಸರಿ ಸ್ಕೂಲ್‌ಗಳನ್ನು ಮಾಡಬೇಕು ಎಂದು ತೀರ್ಮಾನ ತೆಗೆದುಕೊಂಡಿದ್ದೇವೆ, ಆದರೆ ದುಡ್ಡಿನ ಕೊರತೆಯಿಂದಾಗಿ ಸದ್ಯಕ್ಕೆ 350 ಮಾತ್ರ ತೆಗೆದುಕೊಂಡಿದ್ದೇವೆ. ಉಳಿದದ್ದನ್ನು ಬಜೆಟ್‌ನಲ್ಲಿ ಹಣದ ಅನುಕೂಲತೆಯನ್ನು ನೋಡಿ ಕೊಂಡು ಇನ್ನೂ 700 ನರ್ಸರಿ ಸ್ಕೂಲ್‌ಗಳನ್ನು ಪ್ರಾರಂಭ ಮಾಡಬೇಕೆಂದಿದ್ದೇವೆ.

ಶ್ರೀ ಎಂ. ಎಚ್. ಜಯಪ್ರಕಾಶ್ ನಾರಾಯಣ್.—ಸ್ವಾಮಿ, ಮಾನ್ಯ ಮಂತ್ರಿಗಳು ನರ್ಸರಿ ಶಾಲೆಗಳನ್ನು ಪಂಚವಾರ್ಷಿಕ ಯೋಜನೆಯಲ್ಲಿ 1000 ತೆರೆಯಬೇಕೆಂದು ತೀರ್ಮಾನ ಮಾಡಿದ್ದೇವೆ ಎಂದು ಹೇಳಿದರು. ಈಗ 350 ಮಾತ್ರ ತೆಗೆದುಕೊಂಡಿದ್ದೇವೆಂದು ಎಂದು ಹೇಳಿದ್ದಾರೆ. ಇದಕ್ಕೆ ದುಡ್ಡಿನಲ್ಲಿ ಎಷ್ಟು ಹೇಳಿತಕ್ಕು ವ್ಯುತ್ಸರಿಯಲ್ಲ, ರಾಜ್ಯದ ಕಾಲು ಭಾಗ ಬಜೆಟ್‌ನ್ನು ವಿದ್ಯಾಭ್ಯಾಸಕ್ಕಾಗಿ ಉಪಯೋಗಿಸುವಾಗ ನರ್ಸರಿ ಶಾಲೆಗಳಿಗೆ ಮೊದಲು ಹಣ ಒದಗಿಸಿ, ಕೂಲಿಗಾರರು ನಿರ್ಗತಿಕರು, ಮತ್ತು ಹರಿಜನರು ಇಂತಹ ಪ್ರದೇಶದಲ್ಲಿ ನರ್ಸರಿ ಶಾಲೆಗಳನ್ನು ಮಾಡಿಸಿಕೊಡುತ್ತೀರಾ ಸ್ವಾಮಿ ?

ಅಧ್ಯಕ್ಷರು.—ಇದು ತಿರಹಟ್ಟಿ ತಾಲ್ಲೂಕಿನ ಪ್ರಶ್ನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಸ್ವಾಮಿ, ಈ ಬಾಲವಾಡಿಗಳು ಮತ್ತು ಶಿಶುವಿಹಾರಗಳು ಮಹಿಳೆ ಮತ್ತು ಶಿಶುಕಲ್ಯಾಣ ಇಲಾಖೆಗೆ ಸೇರಿದ್ದೋ ಅಥವಾ ಶಿಕ್ಷಣ ಇಲಾಖೆಗೆ ಸೇರಿದೋ ?

ಶ್ರೀ ಮಲ್ಲಿಕಾರ್ಜುನ ಖರ್ಗೆ.—ಈ ನರ್ಸರಿ ಶಾಲೆಗಳು ಶಿಕ್ಷಣ ಇಲಾಖೆಗೆ ಸೇರಿದ್ದು. ಬಾಲವಾಡಿಗಳು ತಾಲ್ಲೂಕು ಬೋರ್ಡಿಗೆ ಸೇರಿದ್ದು.

ಶ್ರೀ ಕೋಣಂದೂರು ಲಿಂಗಪ್ಪ.—ಹಾಗಾದರೆ ಮಹಿಳೆ ಮತ್ತು ಶಿಶುಕಲ್ಯಾಣ ಇಲಾಖೆ ಮತ್ತು ಅದಕ್ಕೆ ಒಬ್ಬ ಮಂತ್ರಿ ಯಾತಕ್ಕು ಇರಬೇಕು ?

(ಉತ್ತರ ಇಲ್ಲ.)

ಶ್ರೀ ಬಾಪುಗೌಡ.—ನರ್ಸರಿ ಮತ್ತು ಶಿಶುವಿಹಾರಗಳನ್ನು ಖಾಸಗಿ ಸಂಸ್ಥೆಗಳು ನಡೆಸುತ್ತಿದ್ದರೆ ಅವರಿಗೆ ಧನಸಹಾಯ ಕೊಡುತ್ತೀರಾ ?

ಶ್ರೀ ಮಲ್ಲಿಕಾರ್ಜುನ ಖರ್ಗೆ.—ಹಳೆ ಮೈಸೂರಿನ ಅರ್ಬನ್ ಏರಿಯಾದಲ್ಲಿರತಕ್ಕ ನರ್ಸರಿ ಶಾಲೆಗಳಿಗೆ 50 ಪರ್ಸೆಂಟ್ ಗ್ರಾಂಟ್ ಕೊಡುತ್ತೇವೆ. ರೂರಲ್ ಪ್ರದೇಶದಲ್ಲಿರತಕ್ಕ ನರ್ಸರಿ ಶಾಲೆಗಳಿಗೆ 70 ಪರ್ಸೆಂಟ್ ಗ್ರಾಂಟ್ ಕೊಡುತ್ತೇವೆ. ಆದರೆ ಹೊಸ ಕರ್ನಾಟಕದಲ್ಲಿ ಅಂದರೆ ಹೈದರಾಬಾದ್ ಮತ್ತು ಬಾಂಬೆ ಕರ್ನಾಟಕದಲ್ಲಿ.....

ಅಧ್ಯಕ್ಷರು.—ಇದು ತಿರಹಟ್ಟಿ ತಾಲ್ಲೂಕಿಗೆ ಮಾತ್ರ ಸಂಬಂಧಿಸಿದ ಪ್ರಶ್ನೆ. ನೀವು ಎಲ್ಲಾ ಹೇಳುತ್ತಾ ಹೋದರೆ ಕೂನೆಯೇ ಇರುವುದಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಆ ಕಡೆ ಈ ರೀತಿ ಗ್ರಾಂಟ್ ಕೊಡುತ್ತಾ ಇಲ್ಲ. ಆ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡುತ್ತದೆ.

ಶ್ರೀ ವಿ. ವಿ. ವಾಯಿ.—ಸರ್ಕಾರದವರು ಅವನ್ನು ತಮ್ಮ ವಶಕ್ಕೆ ತೆಗೆದುಕೊಂಡು ಸರಿಯಾಗಿ ನಡೆಸಬೇಕು ಎಂದು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

#### Minimum Programme of Prohibition.

349. SRI M. H. JAYAPRAKASH NARAYAN (Sirsi).— Will the Minister for University Education and Excise be pleased to state:—

(a) the minimum programme of prohibition indicated by Central Government to State Government ;